

ALL INDIA RADIO THIRUVANANTHAPURAM



ആകാശവാണി, തിരുവനന്തപുരം
NATIONAL BULLETIN

DATE: 06.11.2025

TIME : 12.50 PM

പ്രധാന വാർത്തകൾ

1. ബിഹാറിൽ ആദ്യഘട്ട നിയമസഭാ തിരഞ്ഞെടുപ്പിന്റെ വോട്ടെടുപ്പ് പുരോഗമിക്കുന്നു. 11 മണിവരെ 27.65 ശതമാനം വോട്ടിംഗ്. രണ്ടാംഘട്ട തിരഞ്ഞെടുപ്പ് പ്രചാരണം ഊർജ്ജിതം.
Polling is underway for the first phase of the Bihar Assembly election. 27.65% voter turnout till 11 a.m. Campaigning for the second phase in full swing.
2. വന്ദേമാതരത്തിന്റെ 150-ാം വാർഷികഘോഷങ്ങളിലേക്ക് രാജ്യം ഒരു വർഷം നീളുന്ന പരിപാടികൾ പ്രധാനമന്ത്രി നരേന്ദ്ര മോദി നാളെ ന്യൂഡൽഹിയിൽ ഉദ്ഘാടനം ചെയ്യും.
Prime Minister Narendra Modi will inaugurate the year-long commemoration of 150 years of the national song 'Vande Mataram' in New Delhi tomorrow.
3. കേരളത്തിലെ സർക്കാർ ആശുപത്രികളുമായി ബന്ധപ്പെട്ട പോരാളികൾ പരിഹരിക്കാൻ സ്വീകരിച്ച നടപടികളിൽ സത്യവാങ്മൂലം സമർപ്പിക്കാൻ സംസ്ഥാന സർക്കാരിന് ഹൈക്കോടതി നിർദ്ദേശം.
The Kerala High Court has directed the state government to submit an affidavit detailing the steps taken on fixing safety lapses in public hospitals.

4. ഇന്ത്യ തദ്ദേശീയമായി നിർമ്മിച്ച നാവികസേനയുടെ സർവ്വേ വെസൽ ഇക്ഷക് ഇന്ന് കൊച്ചിയിൽ കമ്മീഷൻ ചെയ്യും.
Indian Navy to commission indigenously Survey Vessel class ship Ikshak at Kochi Naval Base today.

5. തദ്ദേശ ഭരണ സംവിധാന രംഗത്തേക്ക് കൂടുതൽ പ്രൊഫഷണലുകൾ കടന്നു വരണമെന്ന് സംസ്ഥാന തെരഞ്ഞെടുപ്പ് കമ്മീഷണർ എ. ഷാജഹാൻ.
More professionals should enter the field of local governance, said State Election Commissioner A. Shajahan.

6. ഇന്ത്യ- ഓസ്ട്രേലിയ ട്വന്റി -20 ക്രിക്കറ്റ് പരമ്പരയിലെ നാലാം മത്സരം ഇന്ന്.
In India-Australia Men's Cricket T20 series, fourth match between India and Australia to be played in Queensland today.

BIHAR ELECTION

ബിഹാറിൽ നിയമസഭാ തിരഞ്ഞെടുപ്പിന്റെ ആദ്യ ഘട്ടം വോട്ടെടുപ്പ് പുരോഗമിക്കുന്നു. 11 മണിവരെയുള്ള കണക്കുകൾപ്രകാരം 27.65 ശതമാനമാണ് പോളിംഗ്.

8 ജില്ലകളിലെ 121 നിയോജകമണ്ഡലങ്ങളിലാണ് ആദ്യ ഘട്ട വോട്ടെടുപ്പ് നടക്കുന്നത്. വൈകുന്നേരം ആറു മണിവരെയാണ് പോളിംഗ്. 314 സ്ഥാനാർത്ഥികൾ ഒന്നാം ഘട്ടത്തിൽ ജനവിധി തേടുന്നു. മൂന്നു കോടി 75 ലക്ഷത്തിലേറെ വോട്ടർമാർ സമ്മതിദാനാവകാശം വിനിയോഗിക്കും. സുരക്ഷാ കാരണങ്ങളുടെ പശ്ചാത്തലത്തിൽ 56 പോളിംഗ് ബുത്തുകളിൽ വോട്ടെടുപ്പ് വൈകുന്നേരം 5 മണിക്ക് അവസാനിക്കും. രണ്ടാമത്തെയും അവസാനത്തെയും ഘട്ട വോട്ടെടുപ്പ് ഈ മാസം 11 നു നടക്കും. ഈ മാസം 14 നാണ് വോട്ടെണ്ണൽ.

PM - MESSAGE

ബിഹാർ ആദ്യ ഘട്ട നിയമസഭാ തിരഞ്ഞെടുപ്പിൽ അത്യുത്സാഹത്തോടെ വോട്ട് രേഖപ്പെടുത്തണമെന്ന് പ്രധാനമന്ത്രി നരേന്ദ്ര മോദി അഭ്യർത്ഥിച്ചു. സംസ്ഥാനത്തെ കന്നി വോട്ടർമാർക്ക് പ്രധാനമന്ത്രി സമൂഹ മാധ്യമ പോസ്റ്റിലൂടെ അഭിനന്ദനം അറിയിച്ചു .

BIHAR CAMPAIGN

രണ്ടാംഘട്ട ബിഹാർ നിയമസഭാ തിരഞ്ഞെടുപ്പിനുള്ള പ്രചാരണം ഊർജ്ജിതമായി തുടരുന്നു. പ്രമുഖ രാഷ്ട്രീയ പാർട്ടികളുടെ മുതിർന്ന നേതാക്കൾ ഉൾപ്പെടെ പ്രചാരണ രംഗത്ത് സജീവമാണ്. മുതിർന്ന ബിജെപി നേതാവും പ്രധാനമന്ത്രിയുമായ നരേന്ദ്രമോദി ബദൽപൂർ, അരാരിയ എന്നിവിടങ്ങളിൽ തിരഞ്ഞെടുപ്പ് റാലികളെ അഭിസംബോധന ചെയ്യും. കേന്ദ്രമന്ത്രിമാരായ അമിത്ഷാ, രാജ്നാഥ് സിംഗ് തുടങ്ങിയവരും വിവിധയിടങ്ങളിൽ ഇന്ന് പ്രചാരണം നടത്തുന്നുണ്ട്. പ്രതിപക്ഷ സഖ്യമായ മഹാ ഗഡ്ബന്ധൻറെ മുഖ്യമന്ത്രി സ്ഥാനാർത്ഥി തേജസ്വി പ്രസാദ് യാദവ് വിവിധ തിരഞ്ഞെടുപ്പ് റാലികളെ അഭിസംബോധന ചെയ്യും.

PM VANDEMATARAM (INTRO)

വന്ദേമാതരത്തിൻറെ 150-ാം വാർഷികാഘോഷങ്ങളിലേക്ക് രാജ്യം ഒരു വർഷം നീളുന്ന പരിപാടികൾ പ്രധാനമന്ത്രി നരേന്ദ്ര മോദി നാളെ ന്യൂഡൽഹിയിൽ ഉദ്ഘാടനം ചെയ്യും. വിശദാംശങ്ങളിലേക്ക്.....

(വോയിസ്)

ഇന്ത്യയുടെ സ്വാതന്ത്ര്യ പ്രസ്ഥാനത്തിന് പ്രചോദനം നൽകുകയും രാജ്യത്തിൻ്റെ അഭിമാനവും ഐക്യവും ഉയർത്തിക്കാട്ടുകയും ചെയ്ത കാലാതീത രചനയാണ് വന്ദേ മാതരം. നാളെ മുതൽ അടുത്ത വർഷം നവംബർ 7 വരെ നീണ്ടുനിൽക്കുന്ന രാജ്യവ്യാപകമായ ആഘോഷ പരിപാടികളുടെ ഉദ്ഘാടനം നാളെ നടക്കും. വന്ദേമാതരത്തിൻ്റെ 150-ാം വാർഷിക ചരിത്രത്തെക്കുറിച്ചുള്ള ക്വറേറ്റഡ് എക്സിബിഷൻ, ഹ്രസ്വ ഡോക്യുമെൻ്ററി പ്രദർശനം, സ്റ്റാരുക സ്റ്റാമ്പും നാണയവും

പുറത്തിറക്കൽ എന്നിവയും ഉദ്യോഗസ്ഥ ചടങ്ങിനോടനുബന്ധിച്ച് സംഘടിപ്പിച്ചിട്ടുണ്ട്. വന്ദേമാതരത്തിന്റെ 150-0100 വാർഷികം രാജ്യവ്യാപകമായി ആഘോഷിക്കാൻ കഴിഞ്ഞ മാസം 1-ന് കേന്ദ്ര മന്ത്രിസഭ അംഗീകാരം നൽകിയിരുന്നു. ദേശീയ ഗീതത്തിന്റെ വാർഷികാഘോഷത്തെക്കുറിച്ച് മൻ കി ബാതിന്റെ 127-0100 പതിപ്പിൽ പ്രധാനമന്ത്രിയും പരാമർശിച്ചിരുന്നു. ആഘോഷങ്ങളിൽ രാജ്യത്തെ എല്ലാ പൗരന്മാരും പങ്കെടുക്കണമെന്ന് ശ്രീ നരേന്ദ്രമോദി ആഹ്വാനം ചെയ്തു. ന്യൂസ് ഡെസ്ക് ആകാശവാണി.

DEF SECY ISRAEL VISIT

പ്രതിരോധ സെക്രട്ടറി രാജേഷ് കുമാർ സിങ്ങിന്റെ നേതൃത്വത്തിലുള്ള ഇന്ത്യൻ പ്രതിനിധി സംഘം ഇന്ന് ഇസ്രായേലിലെ മുൻനിര പ്രതിരോധ കമ്പനികൾ സന്ദർശിച്ചു. ഉൽപ്പാദനം, വികസനം തുടങ്ങിയ മേഖലകളിലെ സഹകരണം ഉറപ്പാക്കുന്നതിന്റെ ഭാഗമായിയാണ് സന്ദർശനം. ആത്മനിർഭർ ഭാരത് സംരംഭം അഭിവൃദ്ധിപ്പെടുത്തുന്നത് കൂടി സന്ദർശനം ലക്ഷ്യമിടുന്നതായി പ്രതിരോധ മന്ത്രാലയം സമൂഹ മാധ്യമ പോസ്റ്റിൽ അറിയിച്ചു .

NAVY - IKSHAK COMMISSIONING

സർവ്വേ വെസൽ ക്ലാസിലെ മൂന്നാമത്തെയും ദക്ഷിണ നാവിക കമാൻഡ് ആസ്ഥാനമായുള്ള ആദ്യ കപ്പലുമായ ഇക്ഷകിന്റെ കമ്മീഷനിങ് ഇന്ന്. കൊച്ചിയിലെ നാവികത്താവളത്ത് നടക്കുന്ന ചടങ്ങിൽ നാവികസേനാ മേധാവി അഡ്മിറൽ ദിനേശ് കെ ത്രിപാഠിയുടെ സാന്നിധ്യത്തിൽ കപ്പൽ ഔദ്യോഗികമായി കമ്മീഷൻ ചെയ്യും. സമുദ്ര മേഖലയിൽ ഇന്ത്യയുടെ കൃത്യത, ലക്ഷ്യം, എന്നിവയുടെ പ്രതീകമാണ് SVL- ഇക്ഷക്.

Snowfall

വിനോദസഞ്ചാരികൾക്ക് ആഹ്ലാദം പകർന്ന് ഹിമാചൽ പ്രദേശിലെയും ഉത്തരാഖണ്ഡിലെയും ഉയർന്ന പ്രദേശങ്ങളിൽ

മഞ്ഞുവീഴ്ച. ഹിമാചൽ പ്രദേശിലെ ഗോത്ര ജില്ലകളായ ലാഹൗൾ, സ്പിതി, കിന്നൗർ, കുളു, പർവതനിരകളുടെ ഉയർന്ന പ്രദേശങ്ങൾ എന്നിവിടങ്ങളിലാണ് മഞ്ഞുവീഴ്ച ഉണ്ടായത്.

വിനോദസഞ്ചാരികളെ ഏറെ ആകർഷിക്കുന്നതാണ് ഈ കാഴ്ച.

GST - AUTOMOBILE

ഓട്ടോമൊബൈൽ മേഖലയ്ക്ക് പുത്തൻ ഉണർവ് പകർന്ന് ജിഎസ്ടി ബചത് ഉത്സവ്. ഓട്ടോമൊബൈൽ മേഖലയിലെ പുതിയ ജിഎസ്ടി നിരക്കുകൾ ഏറെ ആശ്വാസം പകരുന്നതായി വിലയിരുത്തൽ. 3500 സിസി വരെ ശേഷിയുള്ള ബൈക്കുകളുടെ ചരക്ക് സേവന നികുതി 28 ശതമാനത്തിൽ നിന്ന് 18 ശതമാനമായി കുറച്ചു. 1200 സിസിയിൽ കൂടുതൽ ശേഷിയുള്ള പെട്രോൾ എഞ്ചിൻ കാറുകളുടെയും 1500 സിസിയിൽ കൂടുതൽ ശേഷിയുള്ള ഡീസൽ കാറുകളുടെയും നികുതിയും 18 ശതമാനമായി കുറച്ചിട്ടുണ്ട്.

PABITRA-ECUADOR-VISIT

ലാറ്റിൻ അമേരിക്കൻ രാജ്യ സന്ദർശനത്തിന്റെ ഭാഗമായി കേന്ദ്ര വിദേശകാര്യ സഹമന്ത്രി പബിത്ര മാർഗരിറ്റ, ഇക്വഡോർ വിദേശകാര്യ മന്ത്രി ഗബ്രിയേല സോമർഫെൽഡുമായി കൂടിക്കാഴ്ച നടത്തി. രാഷ്ട്രീയം, വ്യാപാരം, മരുന്ന് നിർമ്മാണം, സഹകരണം കൂടുതൽ മെച്ചപ്പെടുത്തുക തുടങ്ങിയ വിഷയങ്ങൾ ഇരുവരും ചർച്ച ചെയ്തു.

Kerala - HC on Hospital

കേരളത്തിലെ സർക്കാർ ആശുപത്രികളുമായി ബന്ധപ്പെട്ട് സ്റ്റേറ്റ് കൗൺസിൽ ഫോർ ക്ലിനിക്കൽ എസ്റ്റാബ്ലിഷ്മെന്റ് ചൂണ്ടിക്കാണിച്ച പോരാളികൾ പരിഹരിക്കാൻ സ്വീകരിച്ച നടപടികൾ സംബന്ധിച്ച് സത്യവാങ്മൂലം സമർപ്പിക്കാൻ സംസ്ഥാന സർക്കാരിന് ഹൈക്കോടതി നിർദ്ദേശം. ആരോഗ്യ വകുപ്പ് അഡീഷണൽ ചീഫ് സെക്രട്ടറിക്കാണ് കോടതി നിർദ്ദേശം നൽകിയത്. കോട്ടയം മെഡിക്കൽ കോളേജിൽ കെട്ടിടം

തകർന്നതിനെത്തുടർന്ന് സർക്കാർ ആശുപത്രികളിലെ സുരക്ഷാ മാനദണ്ഡങ്ങൾ സംബന്ധിച്ച് സമർപ്പിച്ച പൊതുതാൽപ്പര്യ ഹർജി പരിഗണിക്കുകയായിരുന്നു കോടതി.

Kerala Governor

കേന്ദ്ര ആഭ്യന്തര മന്ത്രാലയം, യുവജനകാര്യ കായിക മന്ത്രാലയം, മേരാ യുവ ഭാരത് എന്നിവ സംയുക്തമായി സംഘടിപ്പിക്കുന്ന 17-ാമത് പട്ടിക വർഗ്ഗ യുവജന വിനിമയ പരിപാടി ഇന്ന് ഗവർണർ രാജേന്ദ്ര വിശ്വനാഥ് ആർലേക്കർ കോഴിക്കോട് ഉദ്ഘാടനം ചെയ്യും. പിന്നാക്ക മേഖലകളിലെ ഗോത്രവർഗ യുവജനങ്ങൾക്ക് രാജ്യത്തിന്റെ വിവിധ ഭാഗങ്ങളിലെ വികസന പ്രവർത്തനങ്ങൾ, സംസ്കാരം, പാരമ്പര്യം, ജീവിത ശൈലികൾ എന്നിവ നേരിൽ കണ്ട് മനസ്സിലാക്കാനും ഗോത്രവർഗ യുവജനങ്ങളുടെ സമഗ്ര വികസനവും ലക്ഷ്യമിട്ടാണ് പരിപാടി സംഘടിപ്പിക്കുന്നത്.

WORKSHOP-AIR (INTRO)

തദ്ദേശ ഭരണ സംവിധാന രംഗത്തേക്ക് കൂടുതൽ പ്രൊഫഷണലുകൾ കടന്നു വരണമെന്ന് സംസ്ഥാന തെരഞ്ഞെടുപ്പു കമ്മീഷണർ എ. ഷാജഹാൻ . തദ്ദേശ സ്വയംഭരണ തെരഞ്ഞെടുപ്പിന് മുന്നോടിയായി ആകാശവാണി തിരുവനന്തപുരം വാർത്താ വിഭാഗം മാധ്യമ പ്രവർത്തകർക്കായി സംഘടിപ്പിച്ച ശില്പശാല ഉദ്ഘാടനം ചെയ്യുകയായിരുന്നു അദ്ദേഹം. ഗ്രാമ സഭകളും, വാർഡ് സഭകളും ഏറെ പ്രാധാന്യമുള്ള സംവിധാനങ്ങളാണെന്ന് ശ്രീ എ ഷാജഹാൻ പറഞ്ഞു.

(വോയിസ്)

സംസ്ഥാന തെരഞ്ഞെടുപ്പു കമ്മീഷൻറെ മീഡിയ ഹാൻഡ് ബുക്കും തെരഞ്ഞെടുപ്പു കമ്മീഷണർ പ്രകാശനം ചെയ്യും. ചടങ്ങിൽ പ്രസ് ഇൻഫർമേഷൻ ബ്യൂറോ അഡീഷണൽ ഡയറക്ടർ ജനറൽ വി പളനിചാമി, ആകാശവാണി വാർത്താ വിഭാഗം മേധാവി ലെമി ജി നായർ, നിലയം മേധാവി എ ജി ബൈജു, പ്രോഗ്രാം വിഭാഗം മേധാവി

പി എ ബിജു, വാർത്താ വിഭാഗം അസിസ്റ്റന്റ് ഡയറക്ടർ
എം.സ്തിതി, ന്യൂസ് എഡിറ്റർ
ബി അനില എന്നിവർ സംസാരിച്ചു. തെരഞ്ഞെടുപ്പ് കമ്മീഷൻ
സെക്രട്ടറി ബി.എസ് പ്രകാശ് തെരഞ്ഞെടുപ്പ് വാർത്താ
റിപ്പോർട്ടിംഗിനെ കുറിച്ച് പരിശീലന ക്ലാസ്സുകൾ നടത്തി.

MENS CRICKET

ഇന്ത്യ- ഓസ്ട്രേലിയ ട്വന്റി -20 ക്രിക്കറ്റ് പരമ്പരയിലെ നാലാം മത്സരം ഇന്ന്. ഓസ്ട്രേലിയയിലെ ക്വീൻസ്ലൻഡിലെ കരാർ ഓവലിൽ ഇന്ത്യൻ സമയം ഉച്ചയ്ക്ക് 1:45 നാണ് മത്സരം. അഞ്ചു കളികളുള്ള പരമ്പരയിലെ മൂന്നാം മത്സരത്തിൽ ഇന്ത്യ വിജയിച്ചതോടെ നിലവിൽ 1-1 ന് സമനിലയിലാണ്.

NARENDRA MODI-WOMEN CRICKET TEAM

വനിതാ ലോകകപ്പ് ക്രിക്കറ്റ് ചാമ്പ്യന്മാരായ ഇന്ത്യൻ ടീം അംഗങ്ങളുമായി പ്രധാനമന്ത്രി നരേന്ദ്ര മോദി ആശയവിനിമയം നടത്തി. ഇന്നലെ ന്യൂഡൽഹിയിലെ പ്രധാനമന്ത്രിയുടെ ഔദ്യോഗിക വസതിയിലാണ് താരങ്ങൾക്ക് സ്വീകരണം നൽകിയത്. ലോകകപ്പ് നേട്ടത്തിൽ വനിതാ ക്രിക്കറ്റ് ടീമിനെ- പ്രധാനമന്ത്രി അഭിനന്ദിച്ചു.

ISSF SHOOTING-CAIRO

ഈജിപ്തിലെ കെയ്റോയിൽ ഇന്ന് ആരംഭിക്കുന്ന ISSF ലോക ഷൂട്ടിംഗ് ചാമ്പ്യൻഷിപ്പിൽ 40 അംഗ ഇന്ത്യൻ സംഘത്തെ മനു ഭാക്കറും സ്വപ്നിൽ കുസാലെയും നയിക്കും. രണ്ട് തവണ ഒളിമ്പിക് മെഡൽ ജേതാവായ മനു ഭാക്കർ പിസ്റ്റൾ ടീമിനെയാണ് നയിക്കുക. ഈ മാസം 17 വരെ നീണ്ടുനിൽക്കുന്ന ചാമ്പ്യൻഷിപ്പിൽ 72 രാജ്യങ്ങളിൽ നിന്നുള്ള 720 ഷൂട്ടർമാർ പങ്കെടുക്കും.

CM-KUWAIT

രണ്ട് ദിവസത്തെ സന്ദർശനത്തിനായി മുഖ്യമന്ത്രി പിണറായി വിജയൻ കുവൈത്തിലെത്തി. കുവൈത്ത് അന്താരാഷ്ട്ര വിമാനത്താവളത്തിൽ ഇന്ത്യൻ എംബസി പ്രതിനിധികളും ലോക കേരള സഭ അംഗങ്ങളും, ചേർന്ന് അദ്ദേഹത്തെ സ്വീകരിച്ചു. ഇന്ന് കുവൈത്ത് സർക്കാർ പ്രതിനിധികളുമായും മുഖ്യമന്ത്രി കൂടിക്കാഴ്ച നടത്തും.

